

Ertiriň aladasy

Category: Goşgular, Kitapcy
написано kitapcy | 26 январа, 2025
Ertiriň aladasy ERTIRIŇ ALADASY

Gijäň rahat, mähribanym!
Ertir meni irden oýar.
Nesip bolsa öýümize,
Ýene-de köp myhman geler.

“Gelen – döwlet” diýilýäniň,
Ençe gezek eşdenemsiň.
Howlymyzy myhmanlaryň
Aýak yzy keşdelesin.

Säher bilen sag sygyrňy,
Tamdyrňa ýap myssyk nany.
Bizden hoşal bolup gitsin,
Gelen myhmanlaryň bary.

Ötegçilere gol bular,
Gorly tamdyryň tüssesi.
Gonak bilen dil tapyşdyr,
Sary sygyryň mesgesi.

Soraglarma jogap gerek,
Şygyrlam bar sözlemeli.
Diňe şolardan taparys,
Könlümüziziň gözlegini.

Edeniň dolanar yza,
Besdir bize jomart bolsak.
Özümiň myhman bu dünýä,
Myhmanmyzdyr her bir pursat.

Olar bilen çyrag geler,
Kalba ataş, ynam geler.
Sabyr, sogap, saglyk geler,

Durkumyza dogum geler.

Döwran geler toýlar içre,
Töre geçer törümize.
Goý, gelsinler, kän zat sygar,
Biziň açyk göwnümize.

Durmuş – umman, biz – bir dünýä,
Üstünde biz syrly salyň.
Ertir meni irden oýar,
Gijäň rahat, mähribanym! Goşgular